

- 2) Leġiżlazzjoni nazzjonali bħal dik deskritta iktar 'il fuq u implimentata mill-Wallonische Region (ir-Reġjun ta' Wallonie) hija ġġustifikata minn rekwiżiti marbuta mas-sigurtà pubblika jew ma' miżuri oħra ta' protezzjoni u, sabiex jintlaħaq l-għan imfittex, huwa mehtieġ li din il-leġiżlazzjoni nazzjonali tiġi osservata billi tiġi interpretata fis-sens li teżiġi ż-żamma obbligatorja fil-vettura ta' dokument redatt mill-proprjetarju barrani tal-vettura li jawtorizza temporanjament l-użu tal-vettura, b'indikazzjoni tal-perijodu ta' validità, mingħajr ebda possibbiltà li tali dokumenti jiġu ppreżentati ulterjorment, jew l-għan seta' jintlaħaq b'mod ieħor permezz ta' mezzi inqas stretti u inqas formalistiċi?

Permezz ta' digriet tal-10 ta' Settembru 2020, il-Qorti tal-Ġustizzja tal-Unjoni Ewropea (Is-Sitt Awla) iddeċidiet:

L-Artikolu 63(1) TFUE għandu jiġi interpretat fis-sens li jipprekludi leġiżlazzjoni ta' Stat Membru li tipprovi li resident ta' dan l-Istat Membru jista' jinvoka deroga mill-obbligu ta' reġstrazzjoni ta' vetturi, prevista fl-imsemmi Stat Membru, fir-rigward ta' vettura rreġistrata fi Stat Membru ieħor u mqiegħda bla hłas għad-dispożizzjoni tiegħu, għal perijodu qasir, mill-proprjetarju ta' din il-vettura li jirrisjedi f'dan l-Istat Membru l-ieħor, fil-każ biss li d-dokumenti li jattestaw li r-resident inkwistjoni jissodisfa l-kundizzjonijiet mehtieġa għall-applikazzjoni ta' din id-deroga jkun jinsabu, b'mod permanenti, f'din il-vettura, mingħajr ebda possibbiltà ta' regolarizzazzjoni ulterjuri.

Talba għal deċiżjoni preliminari mressqa mill-Consiglio di Stato (l-Italja) fit-23 ta' April 2020 – AZ, BY, CX, DW, EV, FU, GJ vs Presidenza del Consiglio dei Ministri, Ministero dell'Istruzione, dell'Università e della Ricerca – MIUR, Università degli studi di Perugia

(Kawża C-173/20)

(2021/C 19/18)

Lingwa tal-kawża: it-Taljan

Qorti tar-rinviju

Consiglio di Stato

Partijiet fil-kawża principali

Rikorrenti: AZ, BY, CX, DW, EV, FU, GJ

Konvenuti: Presidenza del Consiglio dei Ministri, Ministero dell'Istruzione, dell'Università e della Ricerca – MIUR, Università degli studi di Perugia

Domandi preliminari

- 1) Il-klawżola 5 tal-Ftehim qafas anness mad-Direttiva tal-Kunsill 1999/70/KE tat-28 ta' Ġunju 1999 dwar il-ftehim qafas dwar xogħol għal żmien fiss konkluz mill-ETUC, mill-UNICE u mis-CEEP (iktar 'il quddiem id-"Direttiva")⁽¹⁾, intitolata "Miżuri għal prevenzjoni ta' l-abbuż", moqrija flimkien mal-premessi 6 u 7, u mal-klawżola 4 tal-imsemmi ftehim ("Il-principju ta' non-diskriminazzjoni"), kif ukoll fid-dawl tal-principji ta' ekwivalenza, ta' effettività u ta' effett utli tad-dritt [tal-Unjoni] tipprekludi leġiżlazzjoni nazzjonali, b'mod partikolari l-Artikolu 24(3)(a) u l-Artikolu 22(9) tal-Liġi 240/2010, li tippermetti lill-universitajiet jagħmlu użu, mingħajr limitu kwantitattiv, minn kuntratti ta' riċerkaturi għal żmien determinat għal tul ta' żmien ta' tliet snin, li jistgħu jiġu estiżi b'sentejn, mingħajr ma tissugġetta l-konkluzjoni tagħhom u lanqas l-estensjoni tagħhom għal raġunijiet oġġettivi marbuta mal-eżistenza ta' bżonnijiet temporanji jew eċċezzjonali tal-universitajiet li jagħmlu użu minnhom, u li tipprevedi, bhala l-uniku limitu għar-relazzjonijiet multipli għal żmien determinat mal-istess persuna, li t-tul ta' żmien ma jaqbix tnaqqas il-sena, anki jekk ma jkunux konsekuttivi?
- 2) Il-klawżola 5 iċċitata hawn fuq tal-Ftehim qafas, moqrija flimkien mal-premessi 6 u 7 tad-Direttiva u mal-klawżola 4 iċċitata hawn fuq tal-imsemmi ftehim, kif ukoll fid-dawl tal-effett utli tad-dritt [tal-Unjoni], tipprekludi leġiżlazzjoni nazzjonali (b'mod partikolari l-Artikoli 24 u 29(1) tal-Liġi 240/2010), li tippermetti lill-universitajiet jirreklutaw esklużivament riċerkaturi għal żmien determinat, mingħajr ma tissugġetta d-deċiżjoni marbuta ma' dan ir-reklutaġġ għall-eżistenza ta' bżonnijiet temporanji jew eċċezzjonali u mingħajr ma tiffissa limiti għal din il-prattika, bl-użu potenzjalment mingħajr limitu ta' kuntratti ta' xogħol għal żmien determinat suċċessivi, għall-bżonnijiet ordinarji ta' dawn l-universitajiet fil-qasam tat-tagħlim u tar-riċerka?

- 3) Il-klawżola 4 tal-istess Ftehim qafas tipprekludi leġiżlazzjoni nazzjonali, bhall-Artikolu 20(1) tad-Digriet Leġiżlattiv Nru 75/2017 (kif interpretat miċ-Ċirkulari Ministerjali Nru 3/2017 iċċitata hawn fuq), li, filwaqt li tirrikonoxxi l-possibbiltà li jiġi stabbilizzat l-impjeg tar-riċerkaturi taht kuntratt għal żmien determinat tal-organi pubbliċi ta' riċerka – bil-kundizzjoni, madankollu, li huma jkun kkompletaw tliet snin ta' servizz fil-31 ta' Diċembru 2017 -, tirrifjuta din il-possibbiltà lir-riċerkaturi universitarji taht kuntratt għal żmien determinat għas-sempliċi raġuni li l-Artikolu 22(16) tad-Digriet Leġiżlattiv Nru 75/2017 jissugġetta r-relazzjoni ta' xogħol tagħhom, li minkejja dan hija bbażata *ex lege* fuq kuntratt ta' xogħol b'salarju, għas-*"sistema tad-dritt pubbliku"*, filwaqt li l-Artikolu 22(9) tal-Liġi 240/2010 japplika għar-riċerkaturi tal-organi ta' riċerka u tal-universitajiet l-istess regola ta' tul ta' żmien massimu awtorizzata għar-relazzjonijiet għal żmien determinat konklużi, fil-forma tal-kuntratti msemija fl-Artikolu 24 jew fil-forma ta' għotjiet għar-riċerka msemija fl-Artikolu 22, mal-universitajiet u mal-organi ta' riċerka?
- 4) Il-prinċipji ta' ekwivalenza u ta' effettività kif ukoll il-prinċipju ta' effett utli tad-dritt tal-Unjoni, fir-rigward tal-Ftehim qafas iċċitat hawn fuq, u l-prinċipju ta' nondiskriminazzjoni li jinsab fil-klawżola 4 tiegħu, jipprekludu leġiżlazzjoni nazzjonali (l-Artikolu 24(3)(a) tal-Liġi 240/2010 u l-Artikolu 29(2)(d) u (4) tad-Digriet Leġiżlattiv Nru 81/2015) li, minkejja li hija leġiżlazzjoni applikabbli għall-haddiema pubbliċi u privati kollha, inkluża l-iktar recentement fl-imsemmi Digriet Nru 81, u li tistabbilixxi (mill-2018) it-tul ta' żmien massimu ta' relazzjoni għal żmien determinat għal 24 xahar (inklużi l-estensjonijiet u t-tiġdid) u li tissugġetta l-użu ta' dan it-tip ta' relazzjonijiet mal-impjegati tal-amministrazzjoni pubblika għall-eżistenza ta' "bżonnijiet temporanji u eċċezzjonali", tippermetti lil università tirrekluta riċerkaturi fil-kuntest ta' kuntratt għal żmien determinat ta' tliet snin, li jista' jiġi estiż b'sentejn fil-każ ta' evalwazzjoni pożittiva tal-attivitajiet ta' riċerka u ta' tagħlim imwettqa matul il-perjodu ta' tliet snin, minghajr ma tissugġetta l-konkluzjoni tal-ewwel kuntratt u lanqas l-estensjoni tiegħu għal tali bżonnijiet temporanji jew eċċezzjonali tal-università, u li tippermettilha saħansitra, fi tmiem il-perjodu ta' hames snin, li tikkonkludi mal-istess persuna jew ma' persuni oħra kuntratt ieħor għal żmien determinat tal-istess tip, sabiex jiġu ssodisfatti l-istess bżonnijiet ta' tagħlim u ta' riċerka bħal dawk marbuta mal-kuntratt precedenti?
- 5) Il-klawżola 5 tal-Ftehim qafas iċċitat hawn fuq tipprekludi, b'mod partikolari fid-dawl tal-prinċipji ta' effettività u ta' ekwivalenza u tal-klawżola 4 iċċitata hawn fuq, li leġiżlazzjoni nazzjonali (l-Artikolu 29(2)(d) u (4) tad-Digriet Leġiżlattiv 81/2015, u l-Artikolu 36(2) u (5) tad-Digriet Leġiżlattiv 165/2001) tipprojbixxi lir-riċerkaturi universitarji rreklutati abbażi ta' kuntratti għal żmien determinat ta' tliet snin, u li jistgħu jiġu estiżi b'sentejn (skont l-Artikolu 24(3) (a) tal-Liġi 240/2010), milli jistabbilixxu sussegwentement relazzjoni ta' xogħol għal żmien indeterminat, peress li ma jeżistux, fl-ordinament ġuridiku Taljan, miżuri oħra li huma xierqa sabiex jipprevjenu u jissanzjonaw l-abbużi li jirriżultaw mill-użu minn kuntratti ta' xogħol għal żmien determinat suċċessivi min-naħa tal-universitajiet?

(¹) Direttiva tal-Kunsill 1999/70/KE tat-28 ta' Ġunju 1999 dwar il-ftehim qafas dwar xogħol għal żmien fiss konkluż mill-ETUC, mill-UNICE u mis-CEEP (GU Edizzjoni Speċjali bil-Malti, Kapitolu 5, Vol. 3, p. 368).

**Talba għal deċiżjoni preliminari mressqa mis-Sąd Rejonowy dla Łodzi-Śródmieścia w Łodzi
(il-Polonja) fit-22 ta' Lulju 2020 – Prokuratura Rejonowa Łódź-Bałuty vs D.P.**

(Kawża C-338/20)

(2021/C 19/19)

Lingwa tal-kawża: il-Pollakk

Qorti tar-rinviju

Sąd Rejonowy dla Łodzi-Śródmieścia w Łodzi

Partijiet fil-kawża prinċipali

Rikorrenti: Prokuratura Rejonowa Łódź-Bałuty

Konvenut: D.P.